

बढ़ता राजस्थान

• Since : 2004 // कदम बढ़ाएं, सच के साथ //

वर्ष : 12 | अंक : 165

टोंक | मंगलवार, 11 फरवरी, 2025 | माघ, शुक्ल पक्ष चतुर्दशी संवत्-2081

भारत सरकार से विज्ञापनों के लिए स्वीकृत

| मूल्य : ₹ 4.00 | पृष्ठ : 08

www.badhatarajasthan.in | badhatarajasthan@yahoo.com | badhatarajasthan.dainik | badtarajasthan

मौसम जयपुर

26.0° अधिकतम तापमान
15.0° न्यूनतम तापमान

बाजार टोंक बाजार

सेमेंट्स 77,311.80
-548.39 (0.70%)

निपटी 23,381.60
-178.35 (0.76%)

सर्वाफा टोंक/बाटी

सोना 88,430 /10g
चांदी 99,500 /Kg

संक्षिप्त समाचार

एसआई भर्ती पेपरलीक मामले में ईडी की एंटी

एकड़ गए एसआई को बर्खास्त करना चाहती है सरकार, आरपीएससी वेयरमें को भी वीसी से जुड़ने के निर्देश

बढ़ता राजस्थान

जयपुर। एसआई भर्ती मामले में ईडी की एंटी हो गई है। सोमवार को हाईकोर्ट में सुनवाई के दौरान एडिशनल सॉलिसिटर जनरल आरडी रस्तोगी ने कोर्ट को बताया कि एसआई भर्ती प्रकरण में ईडी ने मामला दर्ज कर लिया है। इसलिए वह न्यायमित्र नहीं बन सकते हैं। कोर्ट ने पिछली सुनवाई में राज दीप रस्तोगी को न्यायमित्र नियुक्त किया था।

सुनवाई के दौरान याचिकाकर्ता के वकील हरेन्द्र नील ने कहा-एसआई भर्ती का पेपर 35 दिन पहले आरपीएससी के निलंबित मेंबर बाबूलाल कटारा ने पूर्व सदस्य रामराम राइका को दे दिया था। ऐसे में पूरी परीक्षा की पवित्रता भंग हो गई है। कटारा ने 600 प्रश्न और जवाब हाथ से लिखकर दिए थे।

वहीं, सरकार की ओर से एएजी विज्ञान शाह ने बहस में कहा- पेपर केवल 5 मिनट पहले आउट हुआ था। भर्ती को रद्द करना जल्दबाजी होगा। फिलहाल सरकार इस बारे में कोई फैसला नहीं ले रही है।

चयनित ट्रेनी एसआई को बनाया पक्षकार-हाईकोर्ट ने 50 चयनित ट्रेनी एसआई को भी पक्षकार बनाने की अनुमति दी है। इनके वकील तनवीर अहमद ने बताया कि हमने याचिका में कहा है कि हम पेपरलीक में शामिल नहीं हैं। हमने ईमानदारी से परीक्षा दी है। एसआई भर्ती के लिए हमने अन्य सरकारी नौकरी छोड़ी है।

मणिपुर में सेना ने 8 उग्रवादियों को गिरफ्तार किया : 25 हथियार, गोला-बारूद बरामद

बढ़ता राजस्थान

मणिपुर (एजेंसी)। मणिपुर में सेना ने जाईंट ऑपरेशन में 8 उग्रवादियों को गिरफ्तार किया है। सेना ने सोमवार को बताया कि असम राइफल्स, मणिपुर पुलिस ने 2 से 8 फरवरी के बीच काकचिंग, थोबल, टैन्गोपाल, विष्णुपुर, इंफाल ईस्ट और चंदेल जिलों में जाईंट ऑपरेशन चलाया था। इस दौरान उग्रवादियों से 25 हथियार और बड़ी मात्रा में गोला-बारूद बरामद किए गए हैं।

बढ़ता TOON!



परीक्षा पे चर्चा पीएम मोदी ने फोकस के लिए दिया क्रिकेट मंत्र सिर्फ बॉल पर फोकस करें, शोर पर नहीं; पेरेंट्स पढ़ाई का प्रेशर न डालें : पीएम मोदी

बढ़ता राजस्थान

नई दिल्ली (एजेंसी)। परीक्षा पे चर्चा 2025 के आठवें संस्करण में, पीएम मोदी छात्रों के परीक्षा तनाव संबंधी प्रश्नों को संबोधित किया। इस वर्ष की परीक्षा पे चर्चा में एफिसोड की आठ श्रृंखलाएं होंगी, जिसमें प्रमुख हस्तियां जीवन और सीखने से संबंधित विभिन्न विषयों पर अपनी विशेषज्ञता साझा करेंगी। कार्यक्रम में राज्य/केंद्रशासित प्रदेश बोर्ड के सरकारी स्कूलों, केंद्रीय विद्यालयों, सैनिक स्कूलों और अन्य सहित विभिन्न शैक्षणिक संस्थानों के 36 छात्रों की भागीदारी भी शामिल है।

पीएम ने छात्रों से बातचीत में कहा कि

हमारे समाज में दुर्भाग्य से ये घुस गया कि अगर हम स्कूल में इतने नंबर नहीं लाए, दसवीं-बारहवीं में इतने नंबर नहीं आए तो जिंदगी तबाह हो जाएगी। इसलिए पूरे घर में तनाव हो जाता है, ऐसे में आपको खुद को तैयार करना है। ऐसे में इस तनाव को मन में न लें और तय करें कि आपको आज कितना पढ़ना है... ये अगर आप कर लेते हैं, तो आप इस तनाव से खुद को निकाल सकते हैं।

मोदी ने कहा कि आप, सम्मान मांग नहीं सकते, आपको सम्मान कमाना पड़ेगा। इसके लिए आपको खुद को बदलना होगा। नेतृत्व थोपी नहीं जाती, आपके आस-पास के लोग आपको स्वीकारते हैं। नेता बनने के लिए टीम

वर्क सीखना बहुत जरूरी है, धैर्य बहुत आवश्यक है। उन्होंने कहा कि हम रोबोट की तरह जी नहीं सकते, हम इंसान हैं। आखिरकार हम पढ़ाई क्यों करते हैं... आगे जाने के लिए। हम, हर स्तर पर अपने सर्वांगीण विकास के लिए पढ़ाई करते हैं। शिक्षक, अभिभावक से मोदी ने कहा कि बच्चों को आप दीवारों में बंद करके एक प्रकार से किताबों का जेलखाना बना दें, तो बच्चे ग़्रो नहीं कर सकते हैं। बच्चों को खुला आसमान चाहिए, उनको अपनी पसंद की चीजें चाहिए। अगर वो अपनी पसंद की चीजें अच्छे से करता है, तो पढ़ाई भी अच्छे से करेगा। जिंदगी में परीक्षा ही सब कुछ है, इस प्रकार के भाव से नहीं जीना चाहिए।



विद्यार्थी दूसरों से प्रतिस्पर्धा की बजाय खुद को बनाएं बेहतर : सीएम शर्मा

जयपुर।

प्रधानमंत्री नरेंद्र मोदी ने सोमवार को परीक्षा पे चर्चा कार्यक्रम के 8वें संस्करण में विद्यार्थियों के साथ तनाव मुक्त परीक्षा के विभिन्न पहलुओं पर बातचीत की। मुख्यमंत्री भजनलाल शर्मा ने भी जयपुर के मानसरोवर स्थित महात्मा गांधी राजकीय अंग्रेजी माध्यम स्कूल में शिक्षकों एवं विद्यार्थियों के साथ परीक्षा पे चर्चा कार्यक्रम सुना। देश के विभिन्न राज्यों के विद्यार्थियों से चर्चा के दौरान प्रधानमंत्री ने उनको परीक्षा के तनाव से मुक्त रहने और टाइम मैनेजमेंट के उपयोगी सुझाव दिए। प्रधानमंत्री ने बच्चों से कहा कि वे परीक्षा का तनाव महसूस न करें तथा अपने लक्ष्य निर्धारित करें। उन्होंने कहा कि विद्यार्थी

दूसरों से प्रतिस्पर्धा करने की बजाय खुद को प्रेरित करते हुए बेहतर बनाने का प्रयास करें क्योंकि जो खुद से स्पर्धा करता है, वह जीवन में कभी भी पीछे नहीं रहता। हमें हमारी विफलताओं से सीख लेते हुए आगे बढ़ना चाहिए। उन्होंने कहा कि परीक्षाओं में अच्छे नंबर लाना उतना महत्वपूर्ण नहीं, जितना निरंतर ज्ञान अर्जित करना है।

अभिभावक बच्चों की

अभिरुचि और क्षमताओं को समझे प्रधानमंत्री ने अभिभावकों को सलाह दी कि वे बच्चों पर अपनी महत्वकांक्षाएं थोपे बिना उनकी अभिरुचि और क्षमताओं को समझे और उनकी पसंद का कैरियर चुनने में मदद करें। मोदी ने शिक्षकों से भी अपील की कि

वे विद्यार्थियों की आपस में तुलना करने से बचें और संवेदनशीलता के साथ प्रत्येक विद्यार्थी की समस्याओं को दूर करने का प्रयास करें।

इस दौरान उन्होंने बच्चों के साथ पोषण, आहार-विहार, मिलेट्स, पर्यावरण संरक्षण तथा एक पेड़ मां के नाम अभियान के बारे में चर्चा की। उन्होंने बच्चों के साथ पौधारोपण भी किया। मुख्यमंत्री भजनलाल शर्मा ने कहा कि देश के यशस्वी प्रधानमंत्री नरेंद्र मोदी हमेशा अपने कर्म, वचन और व्यवहार से देशवासियों को प्रेरित करते हैं। परीक्षा पर चर्चा कार्यक्रम के रूप में उनकी यह अभिनव पहल बच्चों में परीक्षा से संबंधित तनाव को कम करके उनका आत्मविश्वास बढ़ाने में अत्यंत उपयोगी सिद्ध हुई है।

भाजपा ने मंत्री किरोड़ीलाल को कारण बताओ नोटिस भेजा

फोन टैपिंग के आरोपों को पार्टी हाईकमान ने माना अनुशासनहीनता

बढ़ता राजस्थान

जयपुर। भाजपा प्रदेशाध्यक्ष मदन राठौड़ ने कैबिनेट मंत्री किरोड़ीलाल मीणा को अनुशासनहीनता का नोटिस भेजा है। किरोड़ी के फोन टैपिंग के बयान को पार्टी ने अनुशासनहीनता माना है। किरोड़ी को कारण बताओ नोटिस जारी कर तीन दिन में जवाब मांगा गया है। नोटिस को लेकर किरोड़ी बोले- मैं पार्टी का अनुशासित सिपाही, नोटिस मिलते ही तय समय में जवाब भेज दूंगा।

दरअसल, किरोड़ी लाल मीणा लगातार अपने बयानों से पार्टी के लिए परेशानी का सबब बने हुए थे।



सीएमओ और पार्टी की तरफ से किरोड़ी की रिपोर्ट केंद्रीय नेतृत्व को भेजी गई थी, लेकिन दिल्ली चुनाव के

चलते पार्टी ने इस पर कोई एक्शन नहीं लिया था।

बताया जा रहा है कि प्रदेशाध्यक्ष मदन राठौड़ की राष्ट्रीय अध्यक्ष जेपी नड्डा से फोन पर बात हुई और उसके बाद किरोड़ी को नोटिस जारी करने का निर्णय लिया गया। मदन राठौड़ आज दिल्ली पहुंच चुके हैं, मंगलवार से संसद सत्र में भाग लेंगे। माना जा रहा है कि इस दौरान वे राष्ट्रीय अध्यक्ष से मुलाकात भी करेंगे और इस मुलाकात में किरोड़ी पर आगे क्या एक्शन लिया जाए, इस पर भी चर्चा होगी। किरोड़ी लाल मीणा की तरह ही पार्टी ने हरियाणा में भी मंत्री अनिल विज को कारण बताओ नोटिस जारी किया है।

ममता कुलकर्णी ने महामंडलेश्वर पद छोड़ा

कह-मं बवान से साध्वी, आगे भी रहूंगी, महाकुंभ में किन्नर अखाड़े ने 17 दिन पहले उपाधि दी थी

बढ़ता राजस्थान

प्रयागराज (एजेंसी)। किन्नर अखाड़े में विवाद के बीच ममता कुलकर्णी ने महामंडलेश्वर पद छोड़ दिया है। इस बात की घोषणा उन्होंने इस्त्राग्राम पर वीडियो पोस्ट करके की है। ममता ने कहा, आज किन्नर अखाड़े में मुझे लेकर विवाद है। उसके चलते इस्तीफा दे रही हूँ। मैं 25 साल से साध्वी हूँ और आगे भी साध्वी रहूंगी। ममता को महामंडलेश्वर बनाए जाने पर योग गुरु बाबा रामदेव, बागेश्वर धाम के पीठाधीश्वर पंडित धीरेन्द्र कृष्ण शास्त्री, शंकराचार्य अविमुक्तेश्वरानंद सरस्वती ने विरोध जताया था। ममता पर 10 करोड़ देकर पदवी लेने के आरोप लग रहे थे। हालांकि अब ममता ने दावा किया कि उनसे 2 लाख रुपए मांगे गए थे, जो महामंडलेश्वर जय अंबा गिरी ने अपने हाथों से अखाड़े की आचार्य पंडित लक्ष्मी नारायण त्रिपाठी को दिए थे।

प्रयागराज महाकुंभ में 24 जनवरी को उन्हें महामंडलेश्वर बनाया गया था।



मुख्यमंत्री ने किया सैडल बांध का निरीक्षण

बढ़ता राजस्थान

जयपुर। मुख्यमंत्री भजनलाल शर्मा ने सोमवार को रावतभाटा स्थित राणा प्रताप सागर बांध के अपस्ट्रीम में सैडल डैम का निरीक्षण किया।

इस दौरान उन्होंने प्रस्तावित कार्यों की प्रगति का जायजा लेकर संबंधित अधिकारियों को आवश्यक दिशा-निर्देश दिए। मुख्यमंत्री शर्मा को जल संसाधन विभाग के अधिकारियों ने राणाप्रताप सागर-ब्राह्मणी के बाढ़

सुरक्षा प्रबंधन एवं उच्च बाढ़ के जल के बीसलपुर बांध में जल अपवर्तन परियोजना पर विस्तृत जानकारी दी। उन्होंने बताया कि राणाप्रताप सागर के सैडल डैम के सरप्लस पानी को ब्राह्मणी नदी में डालने के लिए प्रस्तावित कैरिज के मार्ग एवं यहां से पानी बीसलपुर बांध के अपस्ट्रीम तक पहुंचाने का कार्य योजना पर कार्य किया जा रहा है। इस परियोजना से सरप्लस पानी का अधिक से अधिक उपयोग होगा और पानी व्यर्थ नहीं बहेगा।

राजस्थान में बेकाबू-अपराध, चूरु सांसद ने लोकसभा में उठाया मुद्दा

जयपुर। चूरु के सांसद राहुल कर्वाण ने लोकसभा में नियम-377 के तहत राजस्थान की बिगड़ती कानून व्यवस्था का गंभीर मुद्दा उठाया। उन्होंने बताया कि प्रदेश में चोरी और डकैती की घटनाएं लगातार बढ़ रही हैं, जिससे आम जनता भय के साए में जीने को मजबूर है। सांसद ने खुलासा किया कि उनके संसदीय क्षेत्र में पिछले दो महीनों में ही 150 से ज्यादा किसानों के खेतों से रिफ़कलर सिस्टम, ट्यूबवेल केबल और अन्य कृषि उपकरण चोरी हो चुके हैं।

Tariq : 9509674415

Mahi Car Decor

- Seat Covers • Floor Mats
- Android Players • Speakers
- Center Locking • Power Windows
- Perfumes • Ambience Light

Manufacturer of Car Seat Covers



Chacha Complex, Jalupura Link Road, M.I.Road, Jaipur

निखिल सलाम-ए-इश्क के सेट पर बुरा बिहेव करते थे : अंजना सुखानी

एक्ट्रेस- किसिंग सीन के लिए कहा गया, मेंटली प्रिपेयर होने का टाइम भी नहीं दिया

बॉलीवुड एक्ट्रेस अंजना सुखानी ने हाल ही में फिल्म सलाम-ए-इश्क के सेट के कुछ किस्से शेयर किए हैं। उन्होंने बताया कि फिल्म के सेट पर उन्हें किसिंग सीन के लिए कहा गया था। इसके बाद वह रोना चाहती थी क्योंकि उनके पास मना करने की पावर नहीं थी।

डायरेक्टर निखिल के बिहेवियर को लेकर बोलीं अंजना

फिल्म सलाम-ए-इश्क का डायरेक्शन निखिल आडवाणी ने किया था। एक्ट्रेस ने हाल ही में एक इंटरव्यू में बताया कि फिल्म के सेट पर उनका एक्सपीरियंस बहुत खराब रहा। अंजना ने बताया कि निखिल उनके साथ बुरा बिहेव करते थे। उन्हें अनिल कपूर के साथ किसिंग सीन करने के लिए मजबूर किया गया था। अंजना ने कहा कि उन्हें इसके लिए मेंटली प्रिपेयर होने का टाइम भी नहीं दिया गया था।



पाताल लोक-2 में जयदीप अहलावत ने ली 20 करोड़ फीस! एक्टर ने बताई सच्चाई, बोले- हैं कहां यह पैसे, मुझे बता तो देते

बीते कई दिनों से यह खबरें रही हैं कि एक्टर जयदीप अहलावत ने सीरीज पाताल लोक के दूसरे सीजन के लिए 20 करोड़ रुपए फीस चार्ज की है। जबकि पहले सीजन के लिए उन्होंने सिर्फ 40 लाख रुपए लिए थे। अब इन खबरों पर जयदीप अहलावत ने रिप्लेशन दिया है। हिंदुस्तान टाइम के साथ बातचीत में उन्होंने कहा- अरे यार इतना था तो मुझे बता तो देते। मैं कुछ कर लेता इस पैसे का। हैं कहां ये पैसे, गए कहां?

फिल्म ज्वेल थीफ में सैफ के साथ दिखेंगे जयदीप

पाताल लोक 2 में जयदीप अहलावत ने इंपेक्टर हाथीराम चौधरी का रोल प्ले किया है। पहले सीजन में भी वे इसी किरदार में दिखे थे। सीरीज में उनके अलावा इशाक सिंह, तिलोत्तमा शोम जैसे कलाकार भी थे। यह सीरीज फिलहाल अमेजन प्राइम वीडियो पर स्ट्रीम कर रही है। वहीं आने वाले समय में

जयदीप को नेटफिलिक्स की फिल्म ज्वेल थीफ में देखा जाएगा। इसमें वे सैफ अली खान के साथ नजर आएंगे। इसके अलावा जयदीप को सीरीज फेमिली मेन के तीसरे सीजन में भी देखा जाएगा। इस सीरीज में मनोज बाजपेयी लीड रोल में हैं।

एक्टर नहीं आर्मी ऑफिसर बनना चाहते थे जयदीप

जयदीप के करियर की बात करें, तो उन्हें बचपन में थिएटर से लगाव था। हालांकि उनका सपना इंडियन आर्मी में जाने का था। लेकिन कई बार स्क्रूका एग्जाम नहीं क्लियर कर पाने के बाद उन्होंने एक्टिंग में ही पर्युवर बनाने के बारे में सोचा। जयदीप को गैंग ऑफ वॉरेपु (2012), कमांडो: ए वन मेन आर्मी (2013), गब्बर इज बैक (2015), रईस (2017), राजी (2018), बागी 3 (2020) जैसी फिल्मों में भी देखा गया है।



किसिंग सीन के लिए मजबूर किया गया था- अंजना

बॉलीवुड हंगामा से बातचीत में अंजना ने कहा कि जब कोई नया होता है, तो दूसरे लोग सोचते हैं कि वे उनके साथ बुरा व्यवहार करके बच निकलेंगे क्योंकि उन्हें इसके लिए जिम्मेदार नहीं ठहराया जाएगा। जब उनसे पूछा गया कि क्या स्टार किड्स के साथ भी इसी तरह का व्यवहार किया जाता है, तो अंजना ने उस समय का जिक्र किया जब उन्हें एक किसिंग सीन के लिए मजबूर किया गया था। किस को नाइट क्लब जैसे माहौल में शूट किया जाना था और अंजना को सेट पर जाने से ठीक पहले इसके बारे में पता चला।

किसिंग सीन के बारे में नहीं बताया गया था- अंजना

अंजना ने कहा- मुझे किस के बारे में नहीं बताया गया, आखिर तक, जब तक हम सीन शूट करने के लिए सेट पर नहीं गए, मुझे नहीं बताया गया। स्टार किड के साथ ऐसा नहीं होता है। अंजना से पूछा गया कि उन्होंने स्क्रिप्ट पढ़ने के बाद इस पर सवाल क्यों नहीं उठाया? तो उन्होंने कहा- मुझे नहीं लगता कि मैं इस सिचुएशन में थी। मैं घबरा गई थी, मेरे आस-पास कोई भी नहीं था जिससे मैं इस बारे में बात कर पाती। मुझे बस इतना बताया गया कि तुम्हें यहीं करना है।

ममता कुलकर्णी बोलीं- मेरी अमीषा पटेल से लड़ाई हुई थी

तुम्हारी औकात क्या है... वाले बयान पर कहा- यह सरासर झूठ है

ममता कुलकर्णी और अमीषा पटेल का 1990 के दशक में एक विवाद हुआ था। अमीषा का आरोप था कि विवाद बढ़ जाने के बाद ममता ने उनसे गुस्से में कहा था कि तुम्हारी औकात क्या है। मेरी फीस 15 लाख है और तुम्हारी सिर्फ 1 लाख। अमीषा के इन आरोपों पर अब ममता कुलकर्णी ने सफाई दी है। उन्होंने कहा है कि यह सच है कि हमारे बीच लड़ाई हुई थी। लेकिन मैंने औकात वाला बयान नहीं दिया था।

क्या था पूरा मामला?- हाल ही में ममता कुलकर्णी रजत शर्मा के शो आप की अदालत में पहुंची थीं। शो के होस्ट ने उनसे सवाल

किया कि क्या आपके और अमीषा पटेल के बीच लड़ाई हुई थी। इस पर ममता ने कहा, 'हां, ऐसा हुआ था। हम चार से पांच दिन तक ऐड फिल्म शूट के लिए एक लोकेशन पर थे। एक दिन शूटिंग के बाद रात में खाने के लिए संधी इकट्ठा हुए। खाने के बुफे में सिर्फ एक नॉन वेज डिश थी। लेकिन उस डिश का पूरा नाम नहीं लिखा हुआ था।

हालांकि फिर भी मैंने वह डिश खाने के लिए ली। जब मैंने उस डिश का एक निवाला खाया तो उसे चबाने में बहुत मुश्किल हो रही थी। मिस्टर बजाज मेरे बगल में बैठे थे। मैंने

उन्से पूछा कि यह किस किस्म का नॉन वेज है जिसे चबा नहीं पा रही हूं। उन्होंने बताया कि यह हिरण का मांस है। इस पर मैंने कहा कि अगली बार से हर डिश के आगे लेबल जरूर लगाएं, क्योंकि हम आमतौर पर चिकन, मछली या मटन ही खाते हैं। हिरण का मांस कौन खाता है। तभी वहां पर मौजूद अमीषा पटेल ने कहा- इन हीरोइनों के इतने नखरे होते हैं। इन लोगों को हर बात का पहाड़ बनाने की आदत है। उस वक्त मैं अमीषा को नहीं जानती थी। वह इंडस्ट्री में नई थी। मैंने सोचा कि वह कौन होती है हमारे बीच में बोलने वाली? मैं उससे बात भी नहीं कर रही थी। मैंने बस उसकी तरफ देखा। लेकिन मेरी सेक्रेटरी ने उससे कहा- तुम कौन होती हो बीच में बोलने वाली?'

औकात वाले बयान पर कहा- यह बात झूठ है

फिर शो के होस्ट ने ममता से पूछा- इसलिए आपने गुस्से में कहा कि तुम्हारी औकात क्या है? मेरी फीस 15 लाख रुपए है और तुम्हारी 1 लाख रुपए है। इस पर ममता ने कहा, 'मैंने ऐसा बयान नहीं दिया था। हालांकि यह सच है कि मेरी सेक्रेटरी और अमीषा के बीच थोड़ी बहस जरूर हुई थी।



बायोपिक फिल्में बनाना आसान नहीं, फिल्म संजू में फैक्ट्स गायब थे स्क्रिप्ट के हर पेज पर सिग्नेचर जरूरी, गलत छवि दिखाने पर मानहानि का केस

फिल्म 'छावा' को लेकर हाल ही में विवाद हुआ। फिल्म के ट्रेलर में छत्रपति संभाजी महाराज को नाचते दिखाया गया था। इस सीन पर पूर्व राज्यसभा सांसद संभाजी राजे छत्रपति ने नाराजगी जताई और कहा कि लेजिम बजाते दिखाना ठीक है, पर छत्रपति संभाजी महाराज को नाचते दिखाया जाना गलत है। फिल्म बनाने के नाम पर कितनी सिनेमाई स्वतंत्रता ली जानी चाहिए, इसकी सीमाएं हैं। इस विवाद के बाद फिल्ममेकर्स ने गाने के उस सीन को डिलीट करने का फैसला लिया। यह फिल्म राइटर शिवाजी सावंत की नॉवल छावा का एडॉप्टेशन है।

फिल्म की बायोपिक में सच्चाई और क्रिएटिविटी का सही बैलेंस होना बहुत जरूरी होता है। क्रिएटिव लिबर्टी के नाम पर जब कहानी के साथ छेड़छाड़ की जाती है, तो विवाद शुरू हो जाता है। फिल्म के प्रोड्यूसर अक्सर यह नहीं समझ पाते कि असली घटनाओं को वैसा ही दिखाएं या फिर कुछ क्रिएटिव बदलाव करके फिल्म को और बेहतर बनाएं, ताकि दर्शकों को फिल्म पसंद आए। जब किसी की जिंदगी पर फिल्म बनानी होती है, तो लाइफ राइट्स, इमेज राइट्स और स्पॉटिंग मटेरियल राइट्स की अहमियत होती है, ताकि फिल्म सही तरीके से और कानूनी रूप से बन सके। बिना राइट्स के फिल्म बनाने से कानूनी पचड़े भी आ सकते हैं, जैसे किसी की छवि को गलत तरीके से दिखाना या परिवार से विवाद होना। आज रील टु रियल के इस एपिसोड में हम जानेंगे कि बायोपिक फिल्मों के लिए किस तरह से राइट्स लिए जाते हैं। कितना पर फिल्म बनाने के लिए किससे राइट्स लेने पड़ते हैं। राइट्स लेने के बाद भी फिल्म मेकर्स को किस तरह की चुनौतियां आती हैं। इस पूरे प्रोसेस को समझने के लिए हमने डायरेक्टर तुषार हीरानंदानी, शाद अली और एडवोकेट तरुण शर्मा से बातचीत की।

डायरेक्टर-प्रोड्यूसर को फैक्ट्स जानना चाहिए

एडवोकेट तरुण शर्मा ने बातचीत के दौरान बताया- हाल ही में फिल्म 'छावा' के ट्रेलर में संभाजी महाराज को लेजिम बजाते हुए दिखाया गया, जिस पर बहुत विवाद हुआ। ऐसा हर बायोपिक के साथ होता है। प्रोड्यूसर-डायरेक्टर को बिना फैक्ट्स जाने बायोपिक नहीं बनानी चाहिए, लेकिन अपनी क्रिएटिविटी के लिए वे दर्शकों के बीच एक डाउट क्रिएट कर देते हैं।

फिल्म 'संजू' के अंदर फैक्ट्स गायब थे

जब संजय दत्त कोर्ट में हाजिरी देने आते थे, उस वक्त मैं कोर्ट में प्रैक्टिस कर रहा था। मैंने देखा है कि उनको किस एक्ट्रेस पर सजा सुनाई गई थी। चाहे कोई गरीब हो या अमीर कानून सबके लिए बराबर है। मैंने संजय दत्त की बायोपिक फिल्म 'संजू' देखी है। उस फिल्म में वह सब गायब है, जो 1993 बम ब्लास्ट के बाद की

जर्नरेशन को दिखाया गया है। बम ब्लास्ट में संजय दत्त का क्या रोल था, कोर्ट में जो एक्ट्रेस आया। कोर्ट में जज ने जो कहा और इसके बाद जो भी जजमेंट आया, वह सब फिल्म में अलग दिखाया गया। उस फिल्म के अंदर उनके किरदार का एक स्टेटमेंट भी है, जिसमें वे एडमिट करते हैं कि उनकी कितनी गर्लफ्रेंड हैं। मेरे ख्याल से इससे महिलाओं को बदनामी की जा रही थी, लेकिन उस समय किसी ने कुछ नहीं कहा।

क्रिएटिविटी के नाम पर फैक्ट्स से छेड़छाड़

फिल्म 'डी कंपनी' में 1993 बम ब्लास्ट के मास्टरमाइंड और मोस्ट वांटेड एक्ज्यूटिव दाऊद इब्राहिम की कहानी दिखाई गई। इस फिल्म में कहीं भी नहीं दिखाया गया कि दाऊद बम ब्लास्ट करके इंडिया से भाग गया है। ब्लास्ट के बाद मुंबई शहर की क्या हालत हो गई थी। उस घटना के बाद हिंदू-मुस्लिम के बीच दंगे कितने बढ़ गए थे।

बायोपिक फिल्म बनाने के लिए लीगल प्रोसेस की जरूरत होती है

अगर किसी लिविंग लीजेंड पर फिल्म बन रही है, तो उस व्यक्ति और उसकी फैमिली से परमिशन लेनी पड़ती है। उसके बाद उनके लीगल हायर से चीजें शॉर्ट करनी पड़ती हैं। फिर फैक्ट्स के लिए रिसर्च टीम को जिम्मेदारी बहुत बड़ी होती है। फैमिली से लीगल एग्रीमेंट करना होता है। टर्म और कंडीशन बनाने होते हैं। फैमिली के ऊपर यह निर्भर करता है कि वो पैसे की कितनी डिमांड करती है। फैमिली और फिल्ममेकर की आपसी सहमति के बाद पैसे के लेन-देन का एग्रीमेंट बनता है।

बिना परमिशन बायोपिक बनाई जाए तो क्या हो सकता है?

कई बार ऐसा होता है कि बायोपिक पर फैमिली की परमिशन नहीं ली जाती है, मामला कोर्ट तक पहुंच जाता है। फैमिली वाले फिल्म पर स्टे लगाने की मांग करते हैं। उसके बाद सेटलमेंट होता है। अगर सामने



वाले की बिना सहमति के फिल्म बनती है तो सबसे पहले डिफेमेशन (मानहानि) केस होता है। इसके अलावा मिसलौडिंग फैक्ट्स (ऐसी जानकारी जो झूठी या गलत हो), मिस रिप्रेजेंटेशन (अपमानजनक चित्रण) का केस भी हो सकता है। इसलिए बायोपिक बनाने के लिए सबसे पहले उस इंसान की सहमति लेनी जरूरी है। अगर वो जिंदा नहीं है, तो फैमिली और लीगल हायर की सहमति लेनी जरूरी होती है।

डिफेमेशन केस में क्या करना पड़ता है?

डिफेमेशन एक लंबा प्रोसेस होता है। कोर्ट को अपने सबूत से यकीन दिलाया जाता है कि आप डिफेम (बदनाम) हुए हैं। प्रोसिजर के दौरान सारे फैक्ट्स देने होते हैं। उसके बाद कोर्ट में दलील होती है। फिर दूसरी पार्टी को नोटिस इश्यू होता है और कोर्ट में बुलाया जाता है। वो जो फैक्ट्स देते हैं, उस पर सवाल-जवाब होता है। स्टेटमेंट लिया जाता है, गवाहों को बुलाया जाता है। कोर्ट के प्रोसिजर

के हिसाब से केस चलता है। उसके बाद डिफेमेशन का ऑर्डर आता है। अक्सर देखा गया है कि ऐसे केस में दोनों पार्टी के बीच सेटलमेंट हो जाता है।

बायोपिक डॉक्यूमेंट्री नहीं लगनी चाहिए

तुषार हीरानंदानी 'सांड की आंख' और 'श्रीकांत' जैसी फिल्म के अलावा वेब सीरीज 'स्कैम 2003' डायरेक्ट कर चुके हैं। यह तीनों ही बायोपिक हैं। तुषार हीरानंदानी कहते हैं- बायोपिक बनाने से पहले यह सोचना पड़ता है कि बनाना क्या है? फिल्म 'सांड की आंख' में मुझे दो दादियों को कहानी बतानी थी। जिन्होंने 65 की उम्र में शूटिंग शुरू की थी। मुझे यह ध्यान रखना था कि डॉक्यूमेंट्री ना लगे। मुझे लगता है कि किसी की भी बायोपिक हो, उसमें एंटरटेनिंग के साथ मजेदार किस्से के अलावा एक संदेश होना चाहिए।

राइट्स के लिए बहुत कन्विन्स करना पड़ता है

जब मैं 'सांड की आंख' के लिए राइट्स लेने गया था, तब मुझे बताया गया कि पहले से किसी को राइट्स दे दिया गया है। अनुयाय कश्यप ने मुझे सुझाव दिया कि उनको बोलना कि प्रकाशी तोमर और चंद्रो तोमर पर डॉक्यूमेंट्री बनानी है। उनके फैमिली के लोगों ने कहा कि आप डॉक्यूमेंट्री मेकर नहीं हैं। कुछ और करना चाहते हैं। जब मैंने कहा कि फिल्म बनाना चाहता हूँ, तो उन्होंने राइट्स मुझे दे दिए। 'श्रीकांत' के राइट्स के लिए बहुत समय लगा। इस फिल्म के भी राइट्स पहले किसी और के पास थे। मुझे राइट्स के लिए उन्हें बहुत कन्विन्स करना पड़ा था।

सबको लगता है कि राइट्स के बहुत पैसे मिलते हैं

बहुत सारी बायोपिक फिल्में बन चुकी हैं। सबको लगता है कि राइट्स के बहुत पैसे मिलते हैं, लेकिन ऐसा नहीं है। जिनकी कहानी बहुत फेमस है, वो लोग अच्छे पैसे डिजर्व करते हैं। उनको अच्छे पैसे मिल भी जाते हैं, लेकिन जो लोग ज्यादा फेमस नहीं होते हैं। उनको ज्यादा पैसे नहीं दे सकते हैं क्योंकि फिल्म बनने के बाद वो लोग फेमस होते हैं।



प्रधानमंत्री मोदी सातवीं बार फ्रांस पहुंचे

आज एआई समिट में शामिल होंगे, भारतीय सैनिकों को श्रद्धांजलि भी देंगे, 2 दिन बाद अमेरिका रवाना होंगे

बढ़ता राजस्थान

पेरिस/नई दिल्ली (एजेंसी)। पीएम मोदी फ्रांस की राजधानी पेरिस पहुंच गए हैं। प्रधानमंत्री के सम्मान में फ्रांस सरकार ने 10 फरवरी को मशहूर एलिसे पैलेस में वीवीआईपी डिजर का आयोजन किया है। इसमें फ्रेंच प्रेसिडेंट मैक्रों समेत कुछ और देशों के नेता मौजूद होंगे। पीएम मोदी का यह दौरा 2 दिनों का है। वे यहां एआई समिट में शामिल होंगे और राष्ट्रपति इमैनुएल मैक्रों के साथ द्विपक्षीय बातचीत करेंगे। इसके बाद वे 12 फरवरी को अमेरिका दौर पर रवाना हो जाएंगे। पीएम मोदी का यह सातवां फ्रांस दौरा है। पीएम आखिरी बार 2023 में फ्रांस के राष्ट्रीय दिवस (बास्तिन डे) कार्यक्रम में शामिल होने गए थे।

फ्रांस रवाना होने से पहले पीएम ने कहा-

राष्ट्रपति मैक्रों के निमंत्रण पर मैं 10 से 12 फरवरी तक फ्रांस की यात्रा पर रहूंगा। मैं पेरिस में एआई समिट की सह-अध्यक्षता करने के लिए उत्सुक हूँ। फ्रांस से मैं राष्ट्रपति डोनाल्ड ट्रम्प के निमंत्रण पर अमेरिका की दो दिवसीय यात्रा पर जाऊंगा। मैं राष्ट्रपति ट्रम्प से मिलने के लिए उत्सुक हूँ। उनके साथ पहले कार्यकाल में काम करने का अनुभव अच्छा है।

पीएम मोदी ने बताया कि वह फ्रांस में पहले भारतीय वाणिज्य दूतावास का मारसिले शहर में उद्घाटन करेंगे और इंटरनेशनल थर्मोन्यूक्लियर एक्सपेरिमेंटल रिएक्टर परियोजना का दौरा करेंगे। इसके साथ ही वो पहले और दूसरे वर्ल्ड वॉर के दौरान मारे गए भारतीय सैनिकों को मजरायूज युद्ध समाधि

स्थल पर श्रद्धांजलि देंगे। उन्होंने अपनी यात्रा को भारत-अमेरिका संबंधों को मजबूत करने के लिए महत्वपूर्ण अवसर बताया। पीएम ने कहा कि अमेरिका दौर पर दोनों देशों के बीच साझेदारी को बढ़ावा देना एजेंडे में शामिल होगा।

आज रात स्टेट डिजर में शामिल होंगे प्रधानमंत्री के सम्मान में फ्रांस सरकार ने 10 फरवरी को मशहूर एलिसे पैलेस में वीवीआईपी डिजर का आयोजन किया है। इसमें फ्रेंच प्रेसिडेंट मैक्रों समेत कुछ और देशों के नेता मौजूद होंगे।

11 फरवरी को पीएम पेरिस के ग्रैंड पैलेस में राष्ट्रपति मैक्रों के साथ आर्टिफिशियल इंटेलिजेंस एक्शन समिट 2025 की सह अध्यक्षता करेंगे। यह समिट 2023 में ब्रिटेन और 2024 में साउथ कोरिया में आयोजित हुई थी।

बजट सत्र का सातवां दिन

सोनिया गांधी राज्यसभा में बोलीं- 14 करोड़ लोग खाद्य सुरक्षा कानून से वंचित, सरकार जल्द से जल्द जनगणना करवाए

बढ़ता राजस्थान

नई दिल्ली। संसद के बजट सत्र का सोमवार को सातवां दिन है। राज्यसभा में कांग्रेस सांसद सोनिया गांधी ने कहा कि 14 करोड़ लोग खाद्य सुरक्षा कानून से बाहर हैं। उन्हें इस कानून के दायरे में लाना चाहिए। सोनिया ने सरकार से मांग की कि जल्द से जल्द जनगणना करवानी चाहिए। संसद में आज महाकुंभ भगदड़ को लेकर हंगामा हो सकता है। विपक्षी सांसद इस मुद्दे पर चर्चा चाहते हैं। उनकी मांग है कि यूपी सरकार भगदड़ में मरने वालों का सही आंकड़ा जारी करे। आप के राज्यसभा सांसद संजय सिंह ने राज्यसभा में इसी मुद्दे पर चर्चा के लिए स्थगन नोटिस दिया है। केंद्रीय मंत्रिमंडल ने 7 फरवरी को नए इनकम टैक्स बिल को मंजूरी दे दी थी। आज इसे लोकसभा में पेश किया जा सकता है। रिपोर्ट्स के मुताबिक यह बिल टैक्सेशन सिस्टम में सुधार के लिए एक बड़ा सुधार ला सकता है।

निशिकांत दुबे बोले- भारत में यूएसएआईडी से फंडिंग पाने वाले संगठनों की जांच करे सरकार-

भाजपा सांसद निशिकांत दुबे ने सरकार से मांग की कि भारत में यूएसएआईडी (यूएस एजेंसी फॉर इंटरनेशनल डेवलपमेंट) की तरफ से फंडिंग पा रहे संगठनों की जांच करें। उन्होंने आरोप लगाया कि इनमें से ज्यादातर संगठन देश में अशांति फैलाने का काम करते हैं और कांग्रेस पार्टी से जुड़े हैं। दुबे ने यह भी कहा कि अमेरिकी राष्ट्रपति डोनाल्ड ट्रम्प ने यूएसएआईडी को इसलिए बंद कर दिया था, क्योंकि यह एजेंसी सिर्फ दुनिया भर में सरकारों को गिराने के लिए पैसे खर्च करती थी। लोकसभा में शून्यकाल के दौरान इस मुद्दे को उठाते हुए दुबे ने दावा किया कि यूएसएआईडी की तरफ से फंडिंग पाने वाले संगठनों ने सरकार की अग्निवीर योजना के खिलाफ प्रदर्शन किए, जाति जनगणना का समर्थन किया और देश में नक्सलवाद को बढ़ावा दिया।

उनके बयान पर कांग्रेस सांसदों ने विरोध जताया और लोकसभा में आपत्ति दर्ज कराई, लेकिन अध्यक्षता कर रही संस्था राय ने कांग्रेस की आपत्ति को अस्वीकार कर दिया। उन्होंने कहा कि शून्यकाल की कार्यवाही के दौरान ऐसी आपत्तियां मान्य नहीं होतीं।



सोनिया बोलीं- 2013 में पीए सरकार लाई थी खाद्य सुरक्षा अधिनियम

सोनिया गांधी ने राज्यसभा में कहा, सितंबर 2013 में पीए सरकार द्वारा पेश किया गया राष्ट्रीय खाद्य सुरक्षा अधिनियम देश की 140 करोड़ आबादी के लिए खाद्य और पोषण सुरक्षा सुनिश्चित करने के उद्देश्य से एक ऐतिहासिक पहल थी। इसने लाखों परिवारों को भूखमरी से बचाने में महत्वपूर्ण भूमिका निभाई, खासकर कोविड-19 संकट के दौरान। इस अधिनियम ने प्रधानमंत्री गरीब कल्याण अन्न योजना के लिए आधार प्रदान किया। हस्तक्षेप के तहत, ग्रामीण आबादी का 75% और शहरी आबादी का 50% सब्सिडी वाले खाद्यान्न प्राप्त करने का हकदार है। हालांकि, लाभार्थियों के लिए कोटा अभी भी 2011 की जनगणना के आधार पर निर्धारित किया जाता है, जो अब एक दशक से ज्यादा पुराना हो चुका है।

तेजस हवा में 360ए घूमा; सुखोई का आसमान में करतब; सूर्य किरण से निकले 3 रंग

बढ़ता राजस्थान

बेंगलुरु (एजेंसी)। एशिया के सबसे बड़े एयर शो में से एक एयरो इंडिया 2025 की शुरुआत हो गई। यह शो बेंगलुरु के येलोहोका एयरफोर्स स्टेशन पर आयोजित किया जा रहा है। जो 14 फरवरी तक चलेगा। एयर शो में तेजस मार्क 1ए विमान ने हवा में 360ए चक्कर लगाया। वहीं सुखोई एसयू-30 एमकेआई ने

भी आसमान में करतब दिखाया। सूर्य किरण ने हवा में उड़ान के दौरान तीन रंग फैलाए। रक्षा मंत्री राजनाथ सिंह ने एयरोस्पेस और रक्षा प्रदर्शनी के 15वें संस्करण का उद्घाटन किया। शो में करीब 30 देशों के रक्षामंत्री या प्रतिनिधि और 43 देशों के वायु सेना प्रमुख और सचिव मौजूद रहेंगे। शो के पहले 3 दिन बिजनेस विजिटर्स और आखिरी 2 दिन आम लोगों के लिए रहेंगे।



पंजाब कांग्रेस का दावा- 30 आप विधायक हमारे संपर्क में

बढ़ता राजस्थान

चंडीगढ़ (एजेंसी)। दिल्ली विधानसभा चुनाव में मिली हार के बाद पंजाब में भी उथल-पुथल शुरू हो गई है। पंजाब कांग्रेस के नेता प्रताप सिंह बाजवा ने दावा है कि आम आदमी पार्टी के 30 विधायक उनके संपर्क में हैं। इसी बीच आप संयोजक अरविंद केजरीवाल ने पंजाब के विधायकों को दिल्ली बुलाया है। वे मंगलवार (11 फरवरी) सुबह 11 बजे कपूरथला भवन में सभी विधायकों से मिलेंगे। सीएम भगवंत मान और सभी मंत्री भी मौजूद रहेंगे। माना

जा रहा है कि इसी वजह से पंजाब सरकार की 10 फरवरी को होने वाली कैबिनेट मीटिंग भी टाल दी गई। पंजाब में 2022 में सभी 117 विधानसभा सीटों के लिए चुनाव हुए थे, इसमें आप ने 92, कांग्रेस 18, भाजपा 2, शिरोमणि अकाली दल 3 और बसपा 1 सीट जीती थी। पंजाब में बहुमत का आंकड़ा 59 का है। ऐसे में अगर 30 विधायक पार्टी छोड़ भी देते हैं तो भी आप के पास 62 विधायक रहेंगे और सरकार को कोई खतरा नहीं होगा। हालांकि, आप के प्रवक्ता नील गर्ग का कहना है कि दिल्ली में पार्टी की रूटीन मीटिंग होने जा रही है। यह

पार्टी ने तय करना है कि मीटिंग चंडीगढ़ में करनी है या दिल्ली में। कांग्रेस सांसद गांधी बोले- पंजाब आप विधायक बीजेपी-कांग्रेस, कहीं भी जा सकते हैं-पटियाला से कांग्रेस सांसद डॉ धर्मवीर गांधी ने कहा कि आप की केंद्रीय लीडरशिप को लेकर पंजाब के विधायकों के अंदर आक्रोश है। यह लोग विधायक पार्टी छोड़ भी देते हैं तो भी आप हैं। राज्यसभा में इन्होंने पंजाब से बाहर के लोगों को भेजा। ये बहुत से तरीके से शोषण कर रहे हैं। यह मौकापरस्त लोग हैं। सिद्धांतवादी लोग

पहले ही पार्टी छोड़ गए थे। इनके विधायक बीजेपी और कांग्रेस में कहीं भी जा सकते हैं। इनका पंजाब में कोई अस्तित्व नहीं बचा है। 2027 के विधानसभा चुनाव में यह सत्ता से बाहर होंगे। उधर, जालंधर के पूर्व सांसद एवं भाजपा नेता सुशील रिकू ने कहा कि इस मीटिंग से साबित होता है कि आज भी पंजाब को दिल्ली से चलाया जा रहा है। उन्होंने कहा कि जिस तरह पार्टी के अंदर प्रेशर की राजनीति चलती है, आने वाले समय में आप के विधायक विद्रोह कर सकते हैं।

भाजपा चुनावी हिंदू पार्टी : गहलोत

गलताजी में 23 दिन से फूलमालाएं तक नहीं दे रही सरकार, सीएम जुमले सुनाने में व्यस्त

बढ़ता राजस्थान

जयपुर। पूर्व सीएम अशोक गहलोत ने जयपुर के गलताजी तीर्थ विवाद और सिलेंडर सब्सिडी को लेकर भाजपा सरकार पर निशाना साधा है। गहलोत ने बीजेपी को चुनावी हिंदू पार्टी कहकर सियासी हमला बोला है।

गहलोत ने एक्स पर लिखा- उत्तर भारत के प्रमुख वैष्णव तीर्थ गलताजी की जिम्मेदारी अभी राज्य सरकार संभाल रही है, लेकिन भाजपा सरकार के लापरवाह तरीकों से इस पवित्र तीर्थ की 521 साल पुरानी परंपराएं टूट गईं। 23 दिन से भगवान के लिए यह सरकार फूल मालाएं भी उपलब्ध नहीं करवा सकी है।

गहलोत ने लिखा- यह बेहद दुर्भाग्यपूर्ण स्थिति है, जब भगवान के नाम पर वोट मांगने वाली पार्टी की सरकार भगवान के लिए मालाएं तक नहीं उपलब्ध करवा रही। भारतीय जनता पार्टी चुनावी हिंदू पार्टी है। वोट लेने के लिए चुनाव में हिंदू-मुस्लिम की राजनीति करती है, जनता को भ्रमित करने के लिए प्रयागराज में कैबिनेट बैठक करती है



पर प्रदेश की राजधानी में स्थित तीर्थ की सेवा भी भाजपा सरकार में नहीं हो रही है।

गहलोत ने लिखा- आज ही के दिन बजट भाषण में दो साल पहले मैंने उच्चला और बीपीएल परिवारों की महिलाओं को 500 रुपए में रसोई गैस सिलेंडर देने की घोषणा की थी। इसकी क्रियान्विति में महिलाओं को समयबद्ध तरीके से सब्सिडी ट्रांसफर कर 500 रुपए में गैस सिलेंडर दिया गया। भाजपा ने अपने घोषणा पत्र में वादा किया कि सरकार में आने पर 450 रुपए में गैस सिलेंडर दिया जाएगा।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Homeedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganeer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com